

அசுவத்த பிரதக்ஷண விரதம்

அசுவத்த – என்றால் அரசு என்று பொருள் அசுவத்த பிரதக்ஷணை என்றால் அரசமரத்தை வலம் வருதல் என்று பொருள். இந்த பரிகார விளக்கம் கீரணூர் நடராஜன் எழுதிய ஜாதக அலங்காரத்தில் தெளிவாகக் கூறப்பட்டுள்ளது.

பகவத் கீதை 10வது அத்தியாயம் 26 வது சுலோகத்தில் ஸ்ரீ பகவான் விருக்ஷிகங்கள் அனைத்திலும் அசுவத்த விருக்ஷிகம் தானாக இருப்பதாய் அருள் பாலித்திருக்கிறார்.

திருமுட்ட புராணத்தில் ஸ்ரீ மந் நாராயண மூர்த்தியின் வலது நேத்திரத்திலிருந்து இவ்விருட்சம் பிறந்தது என்றும், சகல விருட்சங்களுக்கு முதன்மையாய் இருக்கும்படி அவர் அனுக்கிரகித்து அபிசேகம் செய்து “அரசு” எனப் பெயரிட்டார் எனக் கூறப்படுகிறது.

“பூவாதே காய்க்கு மரமுள மக்களும்
ஏவாதே நின்றுணர்வார் தாமுளரே”

என்ற படி அத்தி, ஆல், பலா முதலிய மரங்கள் போல் பூவாமல் காய்க்கும் மரங்களில் இதுவும் ஒன்று. பூவாதே காய்க்கும் மரம் என்பதை அறிவதற்கு ஓர் அடையாளமுண்டு. அதாவது துளிர் விடும் போது அந்த துளிர் மூங்கில் முளை போல் மூடிக் கொண்டிருக்கும் . ஆடை போன்ற ஒரு வித இதழால் மூடப்பட்டிருக்கும். அவ்வாடை துளிர் முதிர் முதிர் உலர்ந்து உதிர்ந்து போகும். இதுவே பூவாத மரத்தின் அடையாளம் ஆகும். வசந்த காலமாகிய சித்திரை, வைகாசி மாதங்களில் இம்மரம் பழைய இலைகளை உதிர்ந்துவிட்டு புதிதாகத் தளிர் எடுக்கும். இந்த இடத்தில் தாமிரச்சத்தும் மின்சாரமும் இருக்கும். நோயினால் துன்பப்பட்டு சுகமடைந்து வருவோரும். உடலும் மனமும் பலகீனமானவர்களும் காலையும் மாலையும் சுத்தமானநீரில் மூழ்கி ஈரமான உடையுடன் அரசமரத்தை வலம் புறமாக சுற்றினால் அவர்கள் பூர்ண குணமடைவார்கள். இதற்கு

முழு காரணம் அந்த அரசமரத்தின் தாமிரமும் மின்சாரமும் சேர்ந்த காற்றாகும்.

மின்சாரம் கூர்மையான முனைகயின் வழியாக நன்கு வெளிபாயும். ஈரமான பொருள்களிலும் நன்கு பரவும், எனவே அரசு மரத்திலுள்ள மின்சாரமானது அரசு இலையின் கூர்மையான நுனியின் வழியாக நன்றாக வெளியே வரும். அப்போது ஈர உடையுடன் வலம் வருகின்றவர்கள் மீது நன்கு பரவும். இப்படி சிறிது சிறிதாகப்பரவி நாளுக்கு நாள் பலம் கூடி தேக சுகதையும் மன விலிமையையும் தரும். இது விஞ்ஞான உண்மை.

என்றாலும் உடம்பிலுள்ள வியாதி, விஷக்கடி, பேய் பிடி இவைகளை நீக்கும் தன்மை அரசமரத்தின் காற்றுக்கு அவ்வளவாக இல்லை. இத்தன்மை வேப்பமரத்தின் காற்றுக்கே அதிகம் உண்டு இது பற்றி மணி மேகலையில் வேம்புக்கு “அரவாய்க்கடிப்பகை” என்று பெயர் கூறப்பட்டிருக்கிறது. அரசு மரத்தின் சுள்ளியின் புகையை முகர்ப்பதினால் சரீரத்தின் நரம்பு தளர்ச்சிகள் நீங்கி வலிமை உண்டாகி நரம்பு முறுக்கேறும். மகரிஷிகளும் ஞானிகளும் நாள் தோறும் பலவகை சமித்துக்களுடன் அரசு சமித்தையும் சேர்த்து அக்னி காரியங்களைச் செய்து உடல் வன்மையும் மனத் தெளிவும் தீர்க்காயுளும் பெற்று வாழ்ந்திருந்தனர்.

மூலதோ பிரம்ம ரூபாய மத்யதே விஷ்ணு ரூபிணி

அக்கரதோ ஸிவ ரூபாய விருக்ஷ ராஜாயதே நம.

அரசு மரத்தின் அடி – நடு – முடி ஆகிய மூன்று இடத்திலும் பிரம்ம, விஷ்ணு, சிவன் என்னும் மும் மூர்த்திகளும் இருந்து வாழ்கின்றனர். எனவே அரசு மரத்தைச் சுற்றுவவர்கள் மும் மூர்த்திகளையும் சுற்றி வந்த பேற்றைப் பெறுவார்கள்.

பிரம்மசரிய விரதத்தை ஒழுக்கமுடன் காத்து நல்லொழுக்கத்தில் சிறந்து விளங்கிய ஒரு ஆண், விதியின்வசத்தால் இறந்து விட்டால் அவனே அரசு மரமாகப் பிறக்கிறான் என்றும் கூறப்படுகிறது.

எனவே தான் அரசமரத்திற்கு இடது பக்கத்தில் நாகப்பிரதிஷ்டை செய்து வைத்துக் கல்யாணம் செய்து வைத்தவர்களுக்கு மகப்பேறு உண்டாகும் என்றும் கூறப்படுகிறது.

அரசு ஆணும், வேம்பு பெண்ணும் ஆகுமென்றும், இவ்விரண்டையும் ஒன்றாக நட்டு வளர்ந்து கல்யாணம் செய்து வழிபாடுவோர்களுக்கு அவசியம் புத்திர பேறு உண்டாகுமென்றும் சுருதி, ஸ்மிருதி, புராண , இதிகாசங்களில் கூறப்பட்டுள்ளது.

இதன் படி வைகாசி, கார்த்திகை, மார்கழி, மாசி இந்த மாதங்களில் அரசு – வேம்பு விருக்டிகங்களுக்கு திருமணம் செய்வது உத்தமம். கோடி பிராமணர்களுக்கு விவாகம் செய்து வைத்தால் எவ்வளவு புண்ணியம் உண்டாகுமோ அவ்வளவு புண்ணியம் ஒரு அசுவத்த விவாகத்தினால் கிடைக்குமென்று மகரிஷிகள் கூறியிருக்கின்றனர்.

மார்க்கஸீர்சேஷ மாகமாயி வைஸாகே கார்த்திகே ததா

விவாஹங் காரயே தேவம் பிப்ப லஸ்ய மஹாபலம்

கோடி விப்ர விவாஹே நய. பலம் லபதே நர.

அஸ்வத் தஸ்ய விவாஹோ தத் பலம் லபதே புவி

முதலில் அஸ்வத்த பிரதிஷ்டையும், 2 வது அஸ்வத்த உபநயனமும், 3வது அஸ்வத்த விவாகமும் சாஸ்திர முறைப்படி செய்து வைக்கவேண்டும்.

விஷுவத் புண்ணிய காலத்திற்கு ஒப்பான காலம்

அமாவாசையும் திங்கட்கிழமையும்

சப்தமி திதியும் ஞாயிற்றிக்கிழமையும்

சதுர்த்திதியும் செவ்வாய் கிழமையும்

கூடி வந்தால் அந்த தினம் விஷுவத் புண்ணிய காலத்திற்கு ஒப்பான காலம் ஆகும். இந் நாட்களில் மும் முர்த்திகளின் சொருபமாக விளங்கும். புண்ணிய நதி ஓரங்களில் உள்ள அரசு

மரத்திற்கு சோட சோப சார பூஜைகளும் அபிசேக அலங்காரங்களும் செய்து நமஸ்கரித்து 108 முறை பிரதட்சணம் (வலம்வந்து) வந்து விரதம் இருந்தல் வேண்டும்.

இதற்கு அசுவத்த பிரதக்ஷண விரதம் என்று பெயர். இவ்விரதம் அனுஷ்டிப்போர் கொடிய வியாதிகள் நீங்கப் பெற்று சுகபோக, பாக்கிய, புத்திர லாபங்களை அடைந்து வாழ்வார்கள்.

விஞ்ஞான உண்மை

விஞ்ஞான முறைப்படி பார்த்தால் ஆண், பெண் இருவருக்கும் சுரு உற்பத்திக்குரிய செக்ஸ் ஹார்மோன் குறைபாடு இல்லாமல் இருந்தால் தான் குழந்தை பிறக்கும். குழந்தை பிறக்க ஒரு பெண்ணுக்கு இருக்க வேண்டிய ஹார்மோன் 4 வகை என்றும் மருத்துவத் துறை கூறுகிறது. அவை,

1. ஈஸ்ட்ரோஜன் (நளவசடிபநே)
2. ப்ரொஜஸ்டீராண் (சுசடிபநளவசடிநே)
3. பாலிகில் ஸ்டிமுலேஷங் ஹார்மோன் (குட்டைஉடந் ஞவனாரடயவனபே ஈசஅடிநே – கு.ஞ.ழ.)
4. லூடினைசிங் ஹார்மோன் (நுரவநனனனபே ஈசஅடிநே)

இந்த நான்கும் ஒரு பெண்ணுக்கு ருதுவானவுடன்தன் உடலில் சுரந்து வரும். இதே போல் ஆணுக்கு வேறுவிதமான ஹார்மோன்கள் உண்டு.

இந்த 4 வித ஹார்மோன்களில் ஏதேனும் குறை இருக்குமானால் குழந்தை பேறு சரியிருக்காது. இப்படி குறையுடைய பெண்கள் ஈரத்துணையுடன் அரசமரத்தைச் சுற்றும் போது, அரசு மரத்தில் உள்ள ஈதருடன் கலந்த தாமிர சக்தி மின்சார வடிவில் பெண்ணின் உடலில் பாய்ந்து அவள் கர்ப்பம் தரிக்கதேவையான ஹார்மோன்களை சுரக்கச் செய்கிறது. எனவே அவள்கர்ப்பம் தரித்து குழந்தையைப் பெறுகிறாள்.

இந்த அரசமர வழிபாடு ஜோதிட முறைப்படியும் சரி, விஞ்ஞான முறைப்படியும் சரி, ஆன்மீக முறைப்படியும் சரி குழந்தை இல்லாதவர்களுக்கு நல்ல பலனைத் தரும் இந்தத் தத்துவத்தை நன்கு புரிந்துகொண்டவர்கள்.

“அரசமரத்தைச் சுற்றினால் அடிவயிறு கணக்குமா? என்று கிண்டல் செய்யமாட்டார்கள்.